



# Sfidi ta' Żminijietna fit-Talb

Novembru 2016

Merħba! Il-Papa jistieden lil kulhadd, ikun xi jkun it-twemmin tiegħu, sabiex ningħaqdu flimkien u nitolbu:

**Biex il-pajjiżi li jirċievu numru kbir ta' immigranti jsibu l-għajjnuna fl-isforzi tagħhom ta' solidarjetà.**



## Ningabar:

Insib il-ħin u post għall-kwiet... Nara lill-Mulej iħares lejja b'għajnejn ta' mħabba... nistħajlu jurini l-fiduċja kbira li għandu fija u jgħidli li nista' nagħti l-appoġġ tiegħi lill-opri tajba ta' solidarjetà... Issa niftakar fil-ħafna nies foqra u mwarrbin fid-dinja... jixxenqu mhux tant għal min jithassarhom imma għal min irid ikun ħabib tagħhom... wieħed minnhom.



## Fatt ċkejken:

Kien 1987 meta Dolores Mission, parroċċa mill-aktar fqira fl-Los Angeles USA, immexxija mill-Giżwiti, ddikjarat lilha nfisha santwarju għal min hu bla dar. Ftit wara, ħafna nies bla dokumenti mill-Messiku u l-Amerika Ċentrali kienu jorqdu bil-lejl fil-knisja. Il-Ħadd filgħodu diversi voluntiera tal-parroċċa kienu jagħmlu minn kollox biex inaddfu, imma r-riħa ma kenitx tmur għal kollox. Sintendi kien hemm ħafna tgergir u kien hemm min qatagħha jmur x'imkien ieħor. Billi ma kellhomx soluzzjoni, il-komunità tal-Giżwiti ddecidiet li tindirizza l-problema waqt priedka djalogata.



"Kif tinxtamm il-knisja?" staqsa s-saċerdot. - "Riħa ta' saqajn", wieġeb xi ħadd.

"Imma għaliex din ir-riħa?" reġa staqsa. - "Għaliex min hu bla dar raqad hawnhekk", wieġbet waħda mara. "Għaliex se nħalluha tibqa' sejra, ħaġa bħal din?" - "Għax ħadna dan l-impenn", qal xi ħaddieħor. "U għaliex ħadna dan l-impenn?" - "Għax kieku Kristu hekk kien jagħmel"

"Allura, x'riħa għandha l-knisja?" staqsa għal darb'oħra s-saċerdot.

"Riħa ta' impenn" għajjat wieħed. Il-ġemgħa ferħet bil-kumment. "Riħa ta' fjuri!" għajtet oħra u kulhadd daħak bil-qalb.

Din il-ġemgħa tgħallmet mhux biss taqdi lil min hu emarginat, iżda wkoll tbat i megħu bħala membru tal-istess familja ta' Alla.



## Naħseb ftit:

Kif tolqtok din l-istorja? Taqbel jew le mal-għażla li għamlet din il-komunità nisranija?

Kieku int x'kont tagħmel...titlaq minn dik il-knisja jew timpenja ruħek biex tkompli tilqa' lil daww in-nies emarginati?



## Nitlob:

Nitolbok Mulej biex dari u pajjiżi ma jzommux lura milli jagħtu l-għajjnuna tagħhom lill-inizjattivi kollha favur l-immigranti. Aghmel Mulej li din is-solidarjetà nuruha kemm bil-kliem u kemm bl-għemil.



## Kliem ta' dawl:

"Għall-globalizzazzjoni tal-immigrazzjoni jinħtieġ li nwieġbu bil-globalizzazzjoni tal-karità u tal-koperazzjoni"

*Papa Franġisku*



## X'nista' nagħmel:

Neżamina kif tkellimt dwar ir-refuġjati u l-emarginati f'dawn l-aħħar tliet ijiem. Stajt semmejthom b'aktar dawl pożittiv?

Naf b'xi inizjattiva favur l-immigranti? Nista' nagħmel xi ħaġa biex ngħin?